


---

Skandakrita Shiva Stuti

——  
స్కాందకృతా శివస్తుతిః

——  
Document Information



---

Text title : Skandakrita Shiva Stuti

File name : skandakRRitAshivastutiH4.itx

Category : shiva, stuti, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 1 | 204-234||

Latest update : March 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 8, 2024

*sanskritdocuments.org*

---



స్కందకృతా శివస్తుతిః



దేవదేవ జగన్నాథ దేవదేవోత్తమ ప్రభో ।  
వేదవేదాంతవేద్యేశ జగజ్జన్మైకకారణ ॥ ౨౦౪॥

నిరామయ నిరాధార నిర్దవ్యస్త్వ నిరుపాధిక ।  
నిష్కలజ్కు నిరాకార వికారరహితానఘ ॥ ౨౦౫॥

మహాదేవామరాధీశ వృషాఙ్కు వృషవాహన ।  
వృషభధ్వజ విఘ్నేశ త్రిపురాంతక శఙ్కర ॥ ౨౦౬॥

కాలకాల కృపాసిన్దో శితికణ్ఠ శివాప్రియ ।  
త్రికాగ్నికాల కాలాత్మన్ కాలాధార ప్రవర్తక ॥ ౨౦౭॥

మనోన్మనామలానంత వ్యోమకేశ జగత్పతే ।  
భూతేశ భూతసఙ్ఖాత్మన్ భూతైకనిలయామల ॥ ౨౦౮॥

విభూతిభూషణ శ్రీమన్ భస్మోద్ధూలితవిగ్రహ ।  
కైలాసశిఖరావాస కృత్తివాస మహేశ్వర ॥ ౨౦౯॥

కపాలమాలాభరణ జరామరణవర్జిత ।  
యోగివృన్దైకమందార వృన్దారకగణార్చిత ॥ ౨౧౦॥

యోగిహృత్పఙ్కుజారూఢనిరూఢనిజవిగ్రహ ।  
గణమణ్డలవిభ్రాజన్మణికుణ్డమణ్డిత ॥ ౨౧౧॥

అనంత చణ్డమార్తాణ్డమణ్డలాధికసుప్రభ ।  
హిరణ్యభాహో విశ్వాత్మన్ సంసారార్ణవతారక ॥ ౨౧౨॥

విశ్వతోముఖ సామాత్మన్ విశ్వతశ్చరణాజర ।  
విశ్వతోలోచనానంత వ్యోమకేశ సదాశివ ॥ ౨౧౩॥

జ్యేష్ఠ శ్రేష్ఠ సమస్తాత్మన్ వ్యాపకానంతవిగ్రహ ।  
త్రిశూలపాణే ఖట్యాఙ్గిన్ నిఃసఙ్గ నిగమావ్యయ ॥ ౨౧౪॥

నిరాశ్రయాఖిలాధార పరబ్రహ్మమయావ్యయ ।

బ్రహ్మానందైకనిలయ మయస్కర నిరీశ్వర ॥ ౨౧౫ ॥

సత్త్వప్రధాన సత్త్వాత్మన్నానందమయ సర్వగ ।  
మహాశ్మశాననిలయ మహాప్రేతాసనస్థిర ॥ ౨౧౬ ॥

పినాకపాణేఽదుష్టాత్మన్ శిష్టలోకైకజీవన ।  
శార్దూలచర్మవసన భూధరేశశరాసన ॥ ౨౧౭ ॥

స్వేచ్ఛాకృతావనీధాజ(చక్ర) దగ్ధత్రిపురకానన ।  
వాసీకృతానందవన సోమసూర్యాగ్నిలోచన ॥ ౨౧౮ ॥

మునిచిత్తాసనాసీన కాలకూటవిషాదన ।  
కన్దర్పదర్పదమన వృషాధీశైకవాహన ॥ ౨౧౯ ॥

దుష్టారిసంఘశమన దుర్లభ్యుద్భృతశాసన ।  
అప్రధృష్యాతిరోఽవ్యో(హ్యో)చ్ఛతేజఃపుణ్ణ నిరఙ్ఘన ॥ ౨౨౦ ॥

మహోదర మహాపీఠ మహాశూర సురేశ్వర ।  
మహాధారాద్భుతాకార సర్వం లోకప్రభాకర ॥ ౨౨౧ ॥

నమస్తే నమస్తే మహాదేవ శమోభా నమస్తే నమస్తే ప్రపన్నైకబంధో ।  
నమస్తే నమస్తే దయాసారసింధో నమస్తే నమస్తే నమస్తే మహేశ ॥ ౨౨౨ ॥

నమస్తే నమస్తే మహామృత్యుహారిన్ నమస్తే నమస్తే మహాదుఃఖహారిన్ ।  
నమస్తే నమస్తే మహాపాపహారిన్ నమస్తే నమస్తే నమస్తే మహేశ ॥ ౨౨౩ ॥

నమస్తే నమస్తే సదాచన్ద్రమాలే నమస్తే నమస్తే సదాశూలపాణే ।  
నమస్తే నమస్తే సదోమైకజానే నమస్తే నమస్తే నమస్తే మహేశ ॥ ౨౨౪ ॥

యస్య స్వరూపం న విదుః సురాసురా యస్య స్వరూపం న విదుర్మునీశ్వరాః ।  
యస్య స్వరూపం న విదుర్వమేశ్వరాస్తస్యైవ నిత్యం శివరూపమీడే ॥ ౨౨౫ ॥

యస్య స్వరూపం నిగమైరగమ్యం తస్యైవ నిత్యం శివరూపమీడే ॥ ౨౨౬ ॥

సంసారదావానలశామకాయ మృత్యుఙ్ఘాయామితవిక్రమాయ ।  
సురాసురౌఘార్చితపాదుకాయ శివాసమేతాయ నమః శివాయ ॥ ౨౨౭ ॥

ఘోరాఽఽధిపాపౌఘనివారకాయ స్వర్గాపవర్గాదిఫలప్రదాయ ।  
నిరామయానానందకనూదనాయ శివాసమేతాయ నమః శివాయ ॥ ౨౨౮ ॥

కున్దేదుశఙ్ఖస్ఫటికోపమాయ మహేశ్వరాయాశ్రితవత్సలాయ ।

శ్రీసీలకణ్ణాయ యమాన్తకాయ శివాసమేతాయ నమః శివాయ ॥ ౨౨౯ ॥

భుజ్గచ్ఛక్రాధిపభూషణాయ నానామణిభ్రాజితకుణ్డలాయ ।

కర్పూరగౌరాయ సురోత్తమాయ శివాసమేతాయ నమః శివాయ ॥ ౨౩౦ ॥

త్రికాగ్నికాలాయ మనోన్మనాయ త్రియమ్భకాయ త్రిపురాన్తకాయ ।

కాలాగ్నిరుద్రాయ జగన్మయాయ శివాసమేతాయ నమః శివాయ ॥ ౨౩౧ ॥

దయాసముద్రాయ నిధీశ్వరాయ ధనేశమిత్రాయ సుధామయాయ ।

కారుణ్యరూపాయ మయస్కరాయ శివాసమేతాయ నమః శివాయ ॥ ౨౩౨ ॥

బ్రహ్మేన్ద్రవిష్ణ్విశ్ణుశసురార్చితాయ దేవాధిదేవాయ దిగమ్భరాయ ।

అనన్తకల్యాణగుణార్ణవాయ శివాసమేతాయ నమః శివాయ ॥ ౨౩౩ ॥

వేదాన్తవేద్యాయ మహాదయాయ కైలాసవాసాయ శివాధవాయ ।

శివస్వరూపాయ సదాశివాయ శివాసమేతాయ నమః శివాయ ॥ ౨౩౪ ॥

॥ ఇతి శివరహస్యాన్తర్గతే స్కందకృతా శివస్తుతిః సమ్పూర్ణా ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౧ । ౨౦౪-౨౩౪ ॥

- .. shrIshivarahasyam . ugrAkhyah saptamAMshaH . adhyAyaH 1 . 204-234..

Proofread by Ruma Dewan

---

Skandakrita Shiva Stuti

pdf was typeset on March 8, 2024

Please send corrections to [sanskrit@cheerful.com](mailto:sanskrit@cheerful.com)

